

## آسمان تیری لحد پر شبِم افشا نی کرے

شعبیب ودود

کلمہ پوک ملتان سے رفاه عالم سکول کی طرف جائیں تو جلال باقری قبرستان کے ایک کونے سے یہ صد آتی ہے کہ اے دنیاداری میں پھنسنے ہوئے، الجھے ہوئے اور چکرانے ہوئے انسان، تجھ سے ہزار گناہ بہتر انسان اس قبرستان کی مٹی میں آسودہ خاک ہیں۔ یہ وہ عظیم لوگ تھے جو زمانہ ساز تھے اور اب ان قبروں کے لیکن آن بنے ہیں کہ دن میں ان قبروں پر نور برستا ہے اور رات کو چادر مہتاب تھی ہوتی ہے اور ان کی قبروں کا

طواف کرنے کو صحیح بہار آتی ہے صبا چڑھانے کو جنت کے پھول لاتی ہے یہ ہے احاطہ آخری آرام گاہ، سفر آخرت کی پہلی منزل امیر شریعت سید عطاء اللہ شاہ بخاری کا مرقد مبارک اور ان کے اہل خاندان کی چند قبریں۔ ۷ اپریل ۲۰۱۶ء بروز اتوار اس احاطہ میں ایک اور قبر کا اضافہ ہوا۔ پروفیسر حافظ سید محمد وکیل شاہ بخاری رحمۃ اللہ علیہ اس دنیا سے رحلت فرمائی گئی۔ سید محمد وکیل شاہ بخاری ۹۱۹۳۰ء کو موضع دین پور عبدالحکیم ضلع خانیوال میں پیدا ہوئے پہلے حفظ قرآن کیا پھر پنجاب یونیورسٹی لاہور سے ایم اے عربی اور ایم اے اسلامیات کرنے کے بعد ۱۹۵۴ء کو اوکاڑہ میں پیغمبر امتنعین ہوئے۔ ۱۹۸۰ء میں ملتان گورنمنٹ کالج سول لائن میں تبادلہ ہوا اور یہیں سے بطور استاذ پروفیسر ریٹائر ہوئے ۱۹۵۲ء میں ان کی شادی امیر شریعت سید عطاء اللہ شاہ بخاری رحمۃ اللہ علیہ کی اکلوتی دختر نیک اختر سے ہوئی۔ یوں ایک شریف نفس اور متقدم انسان ”شاہوں“ کے خاندان عالی قدر اور ذی وقار کا حصہ بن گئے۔ وہ خود بھی بخاری سید تھے اور ان کی شخصیت ان کا جلال و جمال بھی حسین و جمیل تھا۔ شاہ جی اور علماء و مشائخ کی صحبت کے انوار و اثرات ان کی سیرت سے جھلکتے تھے۔ نماز کی پابندی، تجدید، تلاوت قرآن، اپنوں اور غیروں سے حسن سلوک، دیانت و شرافت اور رزق حلال کا اہتمام خاص ان کی شخصیت کے نمایاں اوصاف تھے اور پھر یہی عادات و صفات ان کی نیک سیرت اولاد میں بھی مکمل طور پر منتقل ہوئیں۔ وہ زمانہ ساز علماء اور بزرگوں کی صحبت و زیارت کا شرف پاتے رہے۔ مولانا سید حسین احمد مدفنی، شیخ الحدیث مولانا محمد زکریا، حضرت شاہ عبد القادر رائے پوری اور رئیس الاحرار مولانا حبیب الرحمن لدھیانوی کا شرف زیارت حاصل کیا مولانا محمد علی جالندھری، مولانا قاضی احسان احمد شجاع آبادی اور مولانا مفتی محمود حبیم اللہ سے گھرے دوستانہ مراسم تھے۔ ایسی عظیم اور حلیل التذریزیوں کی صحبت کا میسر آنا ہی ان کے لیے بڑے نصیب کی بات تھی۔ وہ اکثر و بیشتر میرے ناجان ملک عبد الغفور انوری کے ساتھ روز مرہ بنیادوں پر ملتے اور کاروبار زندگانی کے اہم فیصلوں

کے بارے میں ان سے مشاورت کرتے۔ میرے والد محترم قاری عطاء اللہ مرحوم سے بھی ان کا یارانہ تھا، نمازِ عصر سے لے کر نمازِ مغرب تک دونوں دوست جامعہ خیر المدارس کی وسیع و عریض مسجد کے باہر بیٹھ کر حالات حاضرہ پر بحث کرتے۔ سید ذوالکفل بخاری شہید کے ہمراہ میں جب اپنے بچپن اور لڑکپن میں ان کے ہاں کھلینے کے لیے جاتا تو وہ ایک مشق پچا کی طرح ہم دونوں کے لیے کھلیوں کے سامان کا اہتمام کرتے تھے۔ بچوں کے لیے وہ بہت شفیق اور بیانگفتہ مزانج تھے جبکہ ملکہ تعلیم کے بد دیانتوں کے لیے وہ بڑے گرم مزانج تھے۔

خاکی و نوری نہاد بندہ مولا صفات  
اس کی امیدیں قلیل اس کے مقاصد جلیل  
زم دم گنتنگو گرم دم جتو  
وہ ریٹائرمنٹ کے بعد پہلے تعلیمی بورڈ ملتان میں آفیسر رہے اور پھر بہاؤ الدین زکریا یونیورسٹی میں کئی برس تک سکریئی آفیسر رہے وہ انتہائی دیانت دار، محنتی بھی اور بہت اچھے نظم بھی تھے۔ ریٹائرمنٹ کے بعد انہوں نے جو نوکری بھی کی وہ بورڈ اور یونیورسٹی کے اعلیٰ عہدیداروں کے پر وزرا صاریح اپنی شرائط پر کی۔ انتہائی مذہر بہادر اور بے بوث و کیل شاہ جی نے ایسی مثالیں قائم کیں کہ اب ان کے ادارے رہتی دنیا تک انھیں یاد رکھیں گے۔ اگرچہ اچھے اور نیک لوگوں کی قدر نہ کرنا ہماری معاشرتی کمزوری ہے مگر انہوں نے زمانے کی پروانہ کرتے ہوئے اپنی طویل تدریسی زندگی انتہائی ایمانداری اور شب و روزِ محنت مزدوری کے ساتھ بسر کی۔ بے ضرر اور صابر و شاکرانسان نے تقویٰ کے اعلیٰ معیار کو قائم رکھتے ہوئے ساری زندگی اتباع شریعت میں گزاری۔ تعلیمی بورڈ اور یونیورسٹی بورڈ کا سکریئی آفیسر عمر بھر سائیکل پر اپنے دفتر جاتا رہا۔ انہوں نے بڑا نامی گرامی سرال ہونے کے باوجود اپنا الگ سے ایک اعلیٰ شخص بنایا۔ صرف عالم ہی نہیں وہ عالم باعمل تھے۔ ان کی خوب صورت اور خوب سیرت زندگی کا سفر مکمل ہوا اور وہ جنت کے لیے روانہ ہو گئے۔ ان کی سیرت اور کردار ہمارے لیے مشعل راہ ہے۔ پورا معاشرہ عموماً اور دفتروں میں کام کرنے والے خصوصاً کیل شاہ جی کی عملی زندگی کو مثال کے طور پر اپنائیتے ہیں کہ محنت و مشقت، سچی لگن اور ایمانداری سے بھی زندگی کا قلیل سفر مکمل ہو سکتا ہے۔ ہمارے رول مائل ایسی ہی ہستیاں ہونی چاہئیں۔

آسمان تیری لحد پر شبنم انشانی کرے

(مطبوعہ: روزنامہ "نوائے وقت" ملتان، ۷ مئی ۲۰۱۶ء)